



కే. వి. బసవరాజు గారు

వ్రే వేంకటేశ్వరునిదర్శనార్థము నేను తిరు మలకు బోతిని. ఒకనాటియుషః కాలమున నచ్చటికర్వతారణ్యశోభను దిలకింప నిచ్చవొడమి బయలుదేరితిని. కొండపై నుండి క్రిందికి వెక్కుదారు లుండెను. అందేవారి యెచ్చటికేగునో నేనెఱుగను. నిర్జనారణ్యప్రదేశమును జూడనెంచినవాడనగుటచే మనుష్యుల రహదారిగానూడెడి బాటలను విడిచి ఆనవాలుమాత్ర మగుపడుచుండెడి యొక్కకొత్తదారి బట్టి పోతిని. ఆమార్గము నిమోన్నతప్రదేశములలోనుండి వంకరటింకరులుగా బోయెను. నూరుబారల దూరమునడచుసరికి చిట్టడవిలో బడితిని. నిలివెడెత్తున బెరిగి బారెడావల నేమియును పడనంతటి దట్టముగా జెనచిసోపోయిన ముండ్రొంకలనడుమనుండి నడచుచుంటిని. ఒకమనుష్యుడుగూడ గొన్నిచోటుల నొదిగి ప్రక్కగా నడువవలసినంతటి యిరుకుగ నాదారి యుండెను. ప్రక్క డొంకలలోనుండి సర్పాదికూరజంతువులువచ్చి పైబడునేమోయని గుండెలు కొట్టకొనసాగెను. మఱికొంత నడచుసరి కాబాటయొక ప్రక్కకు మఱలెను. అచ్చటనుండి యొకలోయవంటి పల్లపుప్రదేశ

మునకు దిగెను. ఆలోయలోనుండి కొంత నెత్తముతో సరిగానుండునట్లు పెరిగి లోపలి భాగ మగుపడకుండు బెద్దచెట్ల వరించి యుండెను. ఆ దుర్గమప్రదేశములో అడుగులజూడమాత్రము కనుపడెను. కానిమ్మని తెగించి దిద్యత్తో ముందడుగువైచితిని. అచ్చట నొకచాపరాతిబండ యుండెను. దాని నెక్కి నలుదిక్కులు చూచితిని.

బాలభానుని యరుణకిరణప్రసారముచే జివురుజొంపములు కౌపుబంతులవలె నింపు నింపుచుండెను. వేపపూవుల వెగటువాసనకు గోరింటపూవులు ఘుమాయిపు విరుగుడుగా నుండెను. ప్రకృతిశోభ కానందమగుడనగు నాకన్నులకొకవైపునగురివెదడొంకచాటున నొక మనుష్యుకారము గోచర మయ్యెను. ఆనందమున కాశ్చర్యముతోడయి నన్నచ్చటి కీడ్చికొనిపోయినది. గుడుగుడు గుంచముగా డొంకలచుట్టుదిరిగి నందుచేసికొని యాగురి వెదముందుజేరి చూచితిని.

దిగంబరుడు, గూనిమూపు పైకి వ్రేలాడు కుఱుచ కెంజడలవాడు, ధూళి ధూసరిత దేహుడు, పద్మాసనాసీనుడు, బక్క

వలుచునీ వాడు, ఒక యోగి కడుపువెన్నుతో నంట బెట్టుకొని కన్నులు సగముమాత్రలు వడియులడ బ్రహ్మతేజస్సు వెడలగ్రక్కుచు షరమాత్మానుభూతిలో మునిగియున్నాడు. నేను గిక్కురుమనకుండ నరగడియ నిలబడిచూచి యొక ప్రక్కను జితికిలబడినాను. ఎండలకు నిరీక్షించుచుంటినో, ఎంత కాలము నిరీక్షింతునో, ఏమికోరి నిరీక్షించుచున్నానో నాకే తెలియదు. నాదృష్టి యాయోగియందు స్తంభించెను. తొప్పయినను వ్రాల్చితినో లేదో చెప్పజాలను.


ఒకటి రెండుగడియల కాయసపొట్ట కద

లజొచ్చెను. కట్టవంటి వెన్నెముక వంగజొచ్చెను. కనుతొప్ప లల్లాడజొచ్చెను. చిన్న యూపిరి బయలువెడలి మీసము లెగురజొచ్చెను. మెల్లన గనలువిచ్చి యా బైరాగి నన్ను జూచెను. బుస్సుమని యొక్క నిట్టూర్పు విడిచెను నేను ప్రణమిల్లితిని. కనుబామ లెగురవైచి, తలవంకించి, గుప్పిటచేయి యూపి నీ వెవడ వను నర్థముకల నన్న జేసెను.

సామాన్యముగా బైరాగులు హిందూస్థాని మాటాడుదురు. వారిలో జాలమందికి తెలుగు వచ్చియుండదు. నాకు హిందూస్థాని రాదు. తప్పో, యొప్పో యిట్లంటిని. "మైతలంగీ బామ్మక హై" నా కాశ్చర్యకరముగా సాతడు "నీ కేమికావలెను?"

అని స్వచ్ఛమగు తెలుగున ప్రశ్నించెను. ఆయనకు దెనుగువచ్చుట నాకు హితవీవచ్చినదాని కంటె తృప్తినిడెను. మా కిట్లు సంభాషణము సాగెను.

నేను:—స్వాముల నేవగోరి వచ్చితిని.
 యోగి:—స్వామికోండవైనున్నాడు; పొమ్ము.
 నేను:—వారిదర్శనముమాత్రమే సులభము. అనుగ్రహము దుర్లభము.
 యోగి:—నాయనికి నీవెట్లు తెలిసికొంటివి?
 నేను:—వేంకటేశ్వరుని ప్రేరణమువలన.
 యోగి చివాలున లేచి నడువసాగెను.
 నేనును లేచి వెంటబడించితిని. ఎంతదూరము



“స్వామికోండవై నున్నాడు; పొమ్ము”

పోవుదునో? కాని ఇది బాధలు నడచినపిదప యోగి తిరిగిచూచి “నీకు నాతో నేమిపని? వచ్చినదారిని బొమ్ము” అనెను.

నేను:—మిమ్ము సేవింపుచు మీ వెంట నుండెదను. వెనుకకు బోవనొల్లను.

యోగి:—ఓయీ! నీవు రాజాలపు. సంసారసుఖలంపటుల కీయడవిలో జోటులేదు.

నేను:—నాకు సంసారము దిచ్చలేదు. మీ పాదసేవ జేయుచు నీయడవియందే వసించెదను.

యోగి:—నీకు భార్యయు బిడ్డలు నున్నారా?

నేను:—ఉన్నారు.

యోగి:—వారి నేమిచేయుదువు?

నేను:—దైవవశము చేయుదును.

యోగి:—నీకు నాతోనేమిపని?

నేను:—నన్ను దరింపజేయుడు. మీ దాసునిగా జేసికొనుడు.

యోగి:—తరణోపాయము లడవిలోకంటె నింటిలోనే పెక్కులున్నవి. అచ్చటనే యభ్యసింపుము.

నేను:—స్వామీ! గురువులేనిదే యెట్లు తరింపగలను?

యోగి:—నీకుటుంబజనులే నీకు గురువులు. అన్వయించుకొనుము.

నేను:—సంసారానుభవము లేమిచే స్వాములిట్లు సెలవిచ్చుచున్నారు. అదికాంతాకనకములకు బట్టుగొమ్మ.

యోగి:—కాంతాకనకమంత్రము లుపాసించి సిద్ధుడవైతివేని మోక్షము కరతలామలకమే.

నేను:—మహాత్మా! శాస్త్రువిరుద్ధమగు దారిని జూపి నన్ను భ్రమపెట్టుచున్నారు.

యోగి:—శాస్త్రుజన్యజ్ఞానముకంటె ననుభవజ్ఞానము గొప్పది. కావున ననుభవసిద్ధుడవు గమ్ము. పొమ్ము.

నేను:—స్వామీ!మీయనుభవ మదియేనా?

యోగి:—అవును. ఇక నీవు రావలదు. పొమ్ము.—అనియోగి దారిబట్టెను. నేనును వెంబడించితిని.

యోగి:—వత్సా! నీమూర్ఖతమాని వెనుకకేగుము. నీవు నన్ను వెంబడింపజాలవు.

నేను:—[నాప్రాంగపడి] “మహాత్మా! మీయనుభవమును నాకు దెలిపి నన్ను తరింపజేయుడు” అని రెండుపాదములు పట్టుకొంటిని. యోగికి మనసు కరగెను కాబోలు. గులకసూదిరాళ్లపై గుతిలపడిన నన్ను లేవదీసినాడు. నేనును లేచి కాలితో రాళ్ల నవలికి ద్రోసికొని కూర్చుండబోవ యోగి నవ్వి “ఇంతేకదా?” అనినాడు. అదేమో యిప్పటికిని నా కర్థముకాలేదు.

యోగి:—వత్సా! నీవు నేడు నా తపస్సున కంతరాయమొనరించితివి. నిన్ను ద్రోసి పుచ్చలేకున్నాడను. అందుకు గారణములు రెండు. దైవికమగు మనసంఘటనము, నీకుగల మోక్షేచ్ఛ; కాని విద్యా

సంపూర్తికి “ఓనమాలు” చెప్పమనుచున్నావు. అందుకు సంసారమే తగిన బడి. ఇది యధికారస్థానము. అచ్చటఁ బనికిరానివా రిచ్చటను బనికిరారు. ఇది నాయనుభవము. ఇం కేమికావలెను?

నేను:—మహాత్మా! మీచరిత్రమును వినిన గాని మీసంసారానుభూతి యెట్టిదో నా కర్థముకాదు. అనుగ్రహించి యానతిండు.

యోగి:—నాయనా! మనయిందై వికసమావేశమునకు ఫలము నాపూర్వచరిత్రస్మరణము కాబోలును. అందువలన నీకేమియు లాభముండదు. కాని నావైరాగ్యలత కదియొక దోహదమగుగాక! ఇన్నివిధముల బ్రార్థించువానిని ద్రోసిపుచ్చుట యహంభావ మనిపించికోనును. కావున మూడుమాటలలో ముదిముక్కలతో కథముగింతును. వినుము:

నేనొక యాంధ్ర బ్రాహ్మణపండితపుత్రుడను. మాతండ్రి ధనికండు. ఏకపుత్రుడనగుటచే నల్లారుముద్దుగా బెంచిరి. నాబాల్యమునందే తండ్రిగారు గతించిరి. అంతటితో నే నింటియజమానుడనైతిని. మాతండ్రి గారు నాకొక కులీనయగు కన్యకను వివాహమొనర్చిరి. నాకుఁ బదునెనిమిదేండ్లు వచ్చుసరి కామె కాపురమునకు వచ్చెను.

నాయనా! మఱచిన మాటలను మననమునకు దెచ్చికొని చెప్పెడి నామాటలు నీకింపుగానుండవు. అంతరంగము నను సంధించి కొనెదవేని యర్థోపలబ్ధితో నంతగా బనియుండదు.

పెత్తనము చేతికివచ్చినదియొదలు నేను పూలరంగడనై యిల్లును, దేహమును గుల్లచేసికొంటిని. గృహలక్ష్మీవచ్చుసరికి ధనలక్ష్మీ లేచిపోయినది. అప్పటికి నాకుగలయాస్త్రీ నా భార్యకు బెండ్లినాడుంచిన నగలుమాత్రమే. నాచరిత్రము విని నాగడుసరిమామగా రాసగలను తనయొద్దనుంచి బొందున పుస్తెతో నాభార్యను గాపురమున కంపినాడు. ఎటులయినను దండ్రిగారియొద్దనుండి సొమ్ములు తెమ్మని నాభార్యను నిర్బంధించితిని. నాభార్య నానిర్బంధమును దండ్రికి వినుపించినచోదన్ను నాయొద్దకు బంపడనికాబోలు చెప్పదాయెను. తండ్రి నిరాకరించినమాటలకు మృదువులగు పర్యాయపదములను గల్పించి నాకు జెప్పచుండెడిది. మా యిరువురినడుమను ఆమె కాపురము దుర్భరముగా నుండెను. ఇది గాదుననియని నామామగారికి కఠినశిక్ష విధించితిని.

నేను:—ఏమిశిక్ష?

యోగి:—నాభార్యను విడిచి దేశాంతరము లేచిపోవుట. ఇంతకంటె నల్లుండు మామలకు విధించెడి శిక్షయేమి? ఒకసంవత్సరము కంటఁబడలేదు. నాభార్య బెంగగొని మంచముపట్టెను. ఆమె యవస్థ జూడలేక మాప్సిసినారిమామగారు వ్యయప్రయాసలకోర్చి నాకొఱకు దేశమంతయు వెదకించెను. వారికి దొరకకుండ వారి యవస్థలుచూచి నాసమర్థతకు నేనేమెచ్చి కొంటిని. ఇక నేను మనుష్యయత్నము వలన దొరకననియెంచి “మాయల్లుడు

వచ్చి మాయమూయి కాపురము కుదుట
 బడినచో వేంకటేశ్వరునకు మాయమూ
 యిచేత నిలువుదో పిచ్చెద"నని మ్రొక్కి
 మీదుకట్టిరట. శనివారపుదీపారాధనలు,
 ఏకభుక్తములు, మొదలుపెట్టిరి. మామ
 గారి కాపాడమ స్తకమును పంగనామము
 లమయమై పోయెను. నాభార్య మేనత్త
 యగు ముసలమ్మకు ప్రతిదినము రాత్రిళ్లు
 గంగిరెడ్లవాండ్రు వచ్చినట్లును, ఎట్లువై
 బడి క్రమిస్తున్నట్లును కలలు రాదొడగెను.
 నా భార్యకు స్వప్నములో ముత్తై
 దువులువచ్చి "నేను అలపేలుమంగమ్మ"
 నని పసుపుకుంకుమ లీయసాగిరి. ఇంతలో
 నాకును అత్తవారింటివైపు కాలుసాగెను.

నేను:—అహోహా! స్వామిసాక్షాత్కారము.
 "కతా వేంకటనామకః" అన్నమాట
 నిజము.

యోగి:—నీలాగుననే ప్రజలలో వేంకటేశ్వ
 రునిపై విశ్వాసము మొండయ్యెను. ఏ
 యింటజూచినను పూజలు మ్రొక్కుబడు
 లు మితిమీరెను. అడ్డబొట్టులవారుగూడ
 అవసరమునుబట్టి నిలువుబొట్టులవారయిరి.

నేను:—మీ కెప్పుడును స్వామి కనుపడినట్లు
 చెప్పరేమి?

యోగి:—అయ్యో! కనుపడకేమి? ప్రతి
 దినమును పట్టెవర్ధనాలతో నామామగా
 రువచ్చి నా భార్యనగలన్నియు నొలిచి
 నాకిచ్చినట్లు కలలు వచ్చుచునేయుండెను.
 ఆమాట మాటగట్టుకొని నామామగారికి
 చెప్పటయు, వారు దానికి సంతానలాభ

మో, సంపల్లాభమో ఫలముచెప్పటయు
 నేను మాయత్తవారియింటికి పోయినది
 మొదలనేకసారులు జరిగెను. నేను వారి
 యిల్లు చేరినది మొదలు దేవుని వీరావేశ
 ము హెచ్చు గానాగెను. నాయిక్లానికి
 ఆరోగ్యము శ్రీఘ్రములోనే కలిగెను.
 గణాచారి గమల్ల వెంకమ్మ గజ్జెలుకట్టుకొని
 వచ్చి మాటిమాటికి "నీయల్లుని తీసుకు
 వచ్చిన నన్నమఱచిపోయినావా? నాకొం
 డకువచ్చి నిలువుదోపెప్పడిచ్చెదవు?" అని
 ప్రాణములు కొఱుకసాగెను. విసిగి మామ
 గారు వైకుంఠైకాదశికి తిరుపతి ప్రయా
 ణము నిశ్చయించిరి. ఇది యంతయు నే
 నచ్చటికేగిన రెండునెలలకే.

నేను:—మీమామగారికిని మీకునుగల కల
 హకారణ మేలాగు కుదిరినది?

యోగి:—అడుగవలసిన ప్రశ్న మడిగితివి.
 నేను బుద్ధిగలిగియుంటిననెడి విశ్వాసము
 వారందఱికిని గలిగెను. అందుచే నెలరోజు
 లగునరికి నాభార్య నగలతో నాయొద్ద
 నిద్రించుట కాజ్ఞనిచ్చిరి. అతివిస్తరమేల?
 వైకుంఠైకాదశి రేపనగా దిరుపతి జేరి
 తిమి. సకుటుంబపరివారముగా బోయి
 యొకసత్రమున మంచిగదులలోవిడిసితిమి.
 భోజనాదికము లయిన పిదప నించుక
 విశ్రమించి కొండపైచిత్తములు చూచు
 టకు సికారికి బయలుదేరితిమి. ఆనాడు
 గొప్పసాహూకార్లు గుడిలో మ్రొక్కుబడి
 పెండ్లి చేసికొనుచుండిరి. ముఖమంటపమున
 కార్యేటినగరపుకల్యాణియనువేశ్యమేళము

మేజువాణి జరుగుచుండెను. పెండ్లివారు సభచేసిరి. ప్రేక్షకులు త్రొక్కులాడుచుండిరి. అదేమో చూతమని మావారిని దప్పించి కొని యామూకలో దూరితిని. ఆకళ్యాణి రూప గానాభినయసమ్మోహములో బడి యుండనిచో జనులు తోక్కిడి బాధకు ప్రాణములు విడిచి యుండును. ఎంతకాల ముటివో నేనెఱుగను. మేజువాణిముగిసి, కళ్యాణి విడదీలో బ్రవేశించి నాకంటికి దూరమయి, నేను సత్రములో జేరు వఱకు రాత్రి పదిగంటలయినది. మా వాంఛ నాకై బెంగపెట్టకొని కూర్చుండిరి. ఏవో టంకములతికి, మెతుకులు గతికి ప్రక్కపై జేరితిని. ప్రయాణశ్రాంతులై యందఱును ఊప్పవాల్చుట తడవుగా నిద్రించిరి. మామామగారు చిరుగుర్తున కారంభించిరి. నేను లేపి యిట్లంటిని. "మామగారు! ఇది రహదారిసత్రము. మన మెంతగదులలో నున్నను జాగ్రత్త ముంచిది. కనుక నగలు తీసి పెట్టెలో బెట్టి మఱనిద్రింపుడు." నామామగారు తన మొలలోని తాళపుగుత్తి విసరి "జాగ్రత్తచేసి నీదగ్గరనే యుంచు." అనిరి. నాభార్యనులేపి ముక్కుపుడకనహితము తీయించి బట్టలడుగున పెట్టెలోబెట్టి నరుదు సరి కరగంటయయ్యెను. అంతలో మా మామగారు నిద్రావశులయి గుట్టువెట్టిరి. ఆయనకు నిద్రాభంగమునేయనొల్లక తాళపుగుత్తి నామొలలోనే యుంచితిని. ఆయనకు నాయం దమితవిశ్వాసము గలు

గుటచేతనే నేనాయన తాళముపట్టుట తటస్థించినది. నేనును నడుమువాల్చితిని. కాని కంటిమీద కునుకురాలేదు. దేహమచ్చటనేయుంచి కామరూపముతో సంఘరించుచుంటిని. కొట్టివేసినటు లందఱును గాఢనిద్రలో నుండిరి. నాయనా! ఆపైని వారివృత్తాంత మేమయినదో నాకింతవఱకును దెలియదు.

నేను:—ఎందువలన? తామచ్చటనే పండు కొంటిరికదా?

యోగి:—లేదు.

నేను:—ఎచ్చటికేగితిరి?

యోగి:—కార్యేటినిగరమునకు.

నేను:—ఏల?

యోగి:—నిలువుదోపిచ్చుటకు.

నేను:—ఎవరికి?

యోగి:—కార్యేటినిగరపు కళ్యాణికి.

నేను:—[నిశ్చేష్టుడనైమాటాడ లేకుంటిని.]

యోగి:—వత్సా! అట్లు వెలవెలపోయెదవేమి?

నేను:—మిమ్ముగూర్చిన యీవిషయమును నమ్మజాలకున్నాను.

యోగి:—అట్లులైన నాయీప్రయాసమంతయు వ్యర్థము, ఇక నీవు పోవచ్చును.

నేను:—మహాత్మా! క్షమించి వైవృత్తాంత మానతిండు.

యోగి:—ఓయీ! నామాటలందనత్యభ్రాంతి వదలి వినుము. తెల్లవారుజామున

నగలపెట్టెనెత్తిన బెట్టుకొని భోగమువాండ్రు
బండ్ర వెనుకబడి కాశ్యోటినగరపు దారిని
బట్టితిని.

నేను:—ఆ బరువును మీ రెట్లు మోవగలిగి
తిరి ?

యోగి:—నేనా మోచినది ? నామోహోపేత
ము. పెట్టెనుగాదు. ఒప్పుకొనెనేని కళ్యా
ణినిగూడ మోచియుందును.

నేను:—అంతదూరము నడచినను మీకు
గాళ్లులాగ లేదు.

యోగి:—అప్పుడు లాగలేదు. తలచికొని
నచో నిప్పుడు లాగుచుండును. నాయనా!
కథ సాగనిమ్ము. వారితో మాట మంతి
కలిపి మచ్చికచేసికొంటిని. ఊరినమీపము
నకేగుసరికి బండిపైజేరగలిగితిని. కొంగు
దాకి కొంతాన దీర్చికొన్నాడను. ఓయీ!
తలవంచకొందువేమి ? సిగ్గుడకుము. ఇ
ప్పటినాసితినిబట్టి లజ్జాకరమేకాని యప్ప
టిదృష్టిలో నది ప్రయోజకత్వమే.

నేను:—స్వామీ! తరువాత.

యోగి:—వేంకటేశ్వరుని మ్రొక్కుబడిని వెల
కాంతకు దీర్చితిని. కాని దానికంటె
వేంకటేశ్వరుడే సులభు డనిపించినాడు.
ఆయన భక్తులకు వరములిచ్చును. కళ్యా
ణి నాకు వరప్రదాయిని కాలేదు. అభ
యహస్తముమాత్రము లభించెను. పెం
డ్లిలో నొకలక్షాధికారిపై కళ్యాణి కన్ను
వేసినది. వలపన్నినది. ఆచేప యదివఱ
కొక గాలములో దగుల్కొనియుండుట

చే దీనిలో బడలేదు. ఆకోమటిబిడ్డడు
అదివఱకే యొక వెలకాంతవలపులో జిక్కి
యుండెను. అందు నాకొకడవి లభించి
నది. ఏమనగా! కళ్యాణి యావై శ్వునికీ
రాయబారముజరుపుటకు నన్ను నమ్మిన
బంటుగా నేలెను. అది గొప్పయదృష్ట
మని యుబ్బి తబ్బిబ్బయితిని.

కళ్యాణి జాబులు కోమటికి రహస్యము
గా నేనందఁజేయుచున్న సంగతి వానియుం
పుడుకత్తెకు దెలిసెను. ఆవీధిలో నేనడు
గుపెట్టినపుడెల్ల నాతోత్తు నన్ను బక్షు
లడల దిట్టుచుండెను. ఇప్పుడు నీతలయెక్కి
త్రొక్కుచున్న యీసిగ్గు నాకప్పుడు మొ
గమైనను జూపలేదు. అది నాయదృష్టమే
సుమా ?

నేను:—సిగ్గుమాలినతన మదృష్టమా ?

యోగి:—సాపపుణ్యములలో దేనియందై
ననుసరే తుదముట్టసాగినప్పడే కాని
ముక్తి చేకూరదు. ప్రారంభమందే విరక్తి
యో, తృప్తియో గలిగిననది తుదముట్ట
దు. అప్పుడు నాకు సిగ్గు గలిగినచో నేనీస్థి
తికి వచ్చియుండను. తరువాత విమము.
“దూషణభూషణతిరస్కారములు దేహ
మునకేకాని యాత్మకులేవ” ను మహా
వాక్యము ననుసంధించుకొంటిని. కళ్యాణి
కార్యసిద్ధియే నాకు ముక్తియని కోమటి
విటుని తోత్తుగుమ్మము చుట్టు కుక్కవలె
దిరిగితిని.

నేను:—శివశివ! (అని చెవులుమూసికొన్నా
డను.)

యోగి:— 'కుక్కపోలిక' నీవోపమానమని యేనా? దానివలె దండప్రహారములకు గుఱికాకుండనివో దానికంటె కొంత మేలనిపించికొనియుండును. ఓయీ! ఎంత నేపు నవ్వాచికొందువో చూచెదనులెమ్ము.

నేను:—తరువాత వినిపింపుడు.

యోగి:—అడుగవలసిన ప్రశ్నలడుగజాలని నీవంటిసిగ్గరి సత్యమును గ్రహింపజాలడు. వ్రతముచెడినను ఫలముదక్కినదాయని యడుగుము. నేను తినినదెబ్బలన్నియును కళ్యాణి చేతితో నిమిరినంతనే మానిపోవునని యానపడితిని. బిక్కమొగముతో నేను గళ్యాణిదగ్గఱకు బోయితిని. "పమివార్త" అని కళ్యాణి గంపెడానతో నన్నడిగెను. "వార్తలేమియునులేవుగాని వాతలివిగో" యని దెబ్బలు చూపించితిని. వత్సా! అప్పుడామె యేమిచేసినదో చెప్పుము. నీ తెలివి చూతము.

నేను:—నరే, కళ్యాణికటాక్షము వచ్చియుండును.

యోగి:—కటాక్షము. కంటితోఁగాదు. కాల్లితో. వట్టిదికాదు; "అప్రయోజకపు ముండకొడుకా" అను బిరుదుతో. బాబా! తలయెత్తుము. నీవౌచిత్యము నెఱుగవు. ఎఱిగినచో "వేలు! బళీ! నెబాసు!" అని సాధువాదముచేసి యుండవా?

నేను:—మీ రూరకుంటిరా?

యోగి:—చిన్నప్పటిచదువు జ్ఞాపకమువచ్చినది.

నేను:—ఆ చదువేది?

యోగి:—కలముకాగితము నిటుదెమ్ము-వ్రాసి యిచ్చెదను. నేను జేబులోనికలముకాగితము నిచ్చితిని. ఆయనవ్రాసి మడతపెట్టి "ఓయీ! నీవావలకుబోయినప్పు డొంటరిగా జదువుకొనుము. నీవు మొదట నీగురువెవ"రని యడిగితివికాదా? ఇప్పుడు నీవేనిర్ణయింపుము.

నేను:—(సాష్టాంగపడి) మహాత్మా! నాకు ముక్తిమార్గముజూపుడు.

యోగి:—నేను తిరిగి తిరుపతిదారిబట్టితిని. నీవును వచ్చినదారిసేట్టుము.

నేను కన్నులుమూసికొని నిమిషముండి లేచి చూచితిని. శ్రీవేంకటేశ్వరస్వామి గర్భాలయములో దేవుని ముందుపడియుంటిని. కొంతనేపు విభ్రాంతుడనై యుండి లేచితిని. స్వామి కెఱగి బయటికిబోయి కాగితమువిప్పి చూచుకొంటిని. అం దీ శ్లోకము వ్రాయబడి యున్నది.

"శ్లో. యాం చింతయామిసతతం మయి సా విరక్తాసా స్వస్యమిచ్ఛతిజనం సజనోస్యసక్తః; అస్మత్కృతేచ పఠితుష్యతి కాచిదన్యాయా, ధిక్తాంచ, తంచ, మదనంచ, ఇమాంచ, మాంచ."

ఆహా! మహాత్ములచరిత్రము లద్భుత జనకములుకదా!